

ശ്രീരാകിണീകേശവസഹസ്രനാമസ്തോത്രം

{॥ ശ്രീരാകിണീകേശവസഹസ്രനാമസ്തോത്രം ॥}

ശ്രീഗണേശായ നമഃ ।

ആനന്ദദൈരവീ ഉവാച ।

കഥയാമി മഹാകാല പരമാദ്ഭുതസാധനമ് ।

കുൺഡലീരുപിണീ ദേവീ രാകിൺയാഃ കുലവൽലഭ ॥ ൧ ॥

മാനസം ദ്വയമാനീയ ചാഥവാ ബാഹ്യാഭ്യയകമ് ।

അനഷ്ടഹൃഷ്ടചിത്തശ്ച പുജയേത് സാവധാനതഃ ॥ ൨ ॥

ഭക്ത്യാ ജപേൻമൂലമന്തത്ര മാനസം സർവമേവ ച ।

പുജയിത്വാ തതോ ജപ്ത്വാ ഹോമം കുർയാത് പരാമ്യതൈഃ ॥ ൩ ॥

സമാസൈഃ പക്വനൈവേദ്യൈഃ സുഗന്ധികുസുമൈസ്തഥാ ।

സ്വയമ്ഭുകുസുമൈനീത്യമർഘ്യം കൃത്ത്വാ നിവേദയേത് ॥ ൪ ॥

സുമുഖം പുജയേൻനിത്യം മധുമാംസേന ശൺകര ।

ഹുത്വാ ഹുത്വാ പുനർഹുത്വാ പത്രണവ്യവഗ്നിസങ്ഗമൈഃ ॥ ൫ ॥

ഭദ്രമയിത്ത്വാ മനോ ബാഹ്യേ സ്ഥാപയിത്ത്വാ പുനഃ പുനഃ ।

പുനരാഗമ്യഗമനം കാരയിത്ത്വാ സുമങ്ഗലമ് ॥ ൬ ॥

വാചയിത്ത്വാ സുവാണീഭിർയാചയിത്ത്വാ സവാപികമ് ।

തർപണം ചാഭിഷേകഞ്ച കേവലാസവമിശ്രിതൈഃ ॥ ൭ ॥

മാംസൈർമുദ്രാദിഭിർമത്സ്വൈഃ സാരദ്രവ്യൈഃ സപിഷ്ടകൈഃ ।

ഘൃതാദിസുഹൃലൈർവാപി യദ് യദായാതി കൌലികേ ॥ ൮ ॥

അചലാം ഭക്തിമാപ്നോതി വിശ്വാമിതരോ യഥാ വശീ ।
തത്ത്വദ്വയൈഃ സാധകേന്ദ്രരോ നിത്യം സന്തർപ്യ സഞ്ജപേത് ॥ ൯॥

ഏതൻമന്ത്രം പാഠിതത്വാ ച തർപണഞ്ച സമാചരേത് ।
തർപണാന്തേ ചാഭിഷേകം സദാ കൂർയാച്ച താന്തദ്രിഃ ॥ ൧൦॥

മൂലാന്തേ ചാഭിഷിഞ്ചാമി നമഃ സ്വാഹാ പദം തതഃ ।
തതോ ഹി പണ്ണമേദ്ഭക്ത്യാ അഷ്ടാങ്ഗനതിഭിഃ പഭ്രഭാ ॥ ൧൧॥

സഹസ്രനാമ്നാ സ്തവനമഷ്ടോത്തരസമൻവിതമ് ।
അർധാങ്ഗ രാകിണീയുക്തം രാകിണീകേശവസ്തവമ് ॥ ൧൨॥

ശൃണു തം സകലം നാമ യത ശ്രദ്ധാ സദാ തവ ।
ശുവ്രണാർഥം ബഹുക്തം തത് കൃപയാ തേ വദാമ്യഹ ॥ ൧൩॥

ഏതത് ശുവ്രണമാതരേണ സർവപാപക്ഷയോ ഭവേത് ।
രാകിണീസങ്ഗമം നാമ സ്തവനം നാമ പാവനമ് ॥ ൧൪॥

യേ പഠന്തി ശ്രദ്ധയാ ചാശ്രദ്ധയാ വാ പുനഃ പുനഃ ।
തസ്യ സർവഃ പാപരാശിഃ ക്ഷയം യാതി ക്ഷണാദിഹ ॥ ൧൫॥

കാലേ കാലേ മഹാവീരോ ഭവത്യേവ ഹി യോഗിരാട് ।
സംസാരോത്താരണേ യുക്തോ മഹാബലപരാക്രമഃ ॥ ൧൬॥

ഓം ശ്രീകൃഷ്ണോ മഹാമായാ യാദവോ ദേവരാകിണീ ।
ഗോവിന്ദോ വിശ്വജനനീ മഹാവിഷ്ണുർമഹേശ്വരീ ॥ ൧൭॥

മുകുന്ദോ മാലതീ മാലാ വിമലാ വിമലാകൃതിഃ ।

രമാനാഥോ മഹാദേവീ മഹായോഗീ പഭ്രാവതീ || ൧൮ ||

വൈകുണ്ഠോ ദേവജനനീ ദഹനോ ദഹനപ്രിയ |
ദൈത്യാരിർദൈത്യമിനീ മൂനീശോ മൌനഭാവിതാ || ൧൯ ||

നാരായണോ ജയകലാ കരുണോ കരുണാമയീ |
ഹൃഷീകേശഃ കൌശികീ ച കേശവഃ കേശിഘാതിനീ || ൨൦ ||

കിശോരാപി കൈശോരീ മഹാകാലീ മഹാകലാ |
മഹായജ്ഞോ യജ്ഞഹർത്രി ദക്ഷേഷോ ദക്ഷകന്യകാ || ൨൧ ||

മഹാബലീ മഹാബാലാ ബാലകോ ദേവബാലികാ |
ചക്രധാരി ചക്രകരാ ചക്രാങ്ഗഃ ചക്രമദീകാ || ൨൨ ||

അമരോ യുവതീ ഭീമോ ഭയാ ദേവോ ദിവിസ്ഥിതാ |
ശ്രീകരോ വേശദാ വൈദ്യോ ഗുണാ യോഗീ കുലസ്ഥിതാ || ൨൩ ||

സമയജ്ഞോ മാനസജ്ഞാ കപ്രിയാവിജ്ഞഃ കപ്രിയാൻവിതാ |
അക്ഷരോ വനമാലാ ച കാലരുപീ കുലാക്ഷരാ || ൨൪ ||

വിശാലാക്ഷോ ദീർഘനേത്രാ ജയദോ ജയവാഹനാ |
ശാന്തഃ ശാന്തികരീ ശ്യാമോ വിമലശ്യാമ വിഗ്രഹാ || ൨൫ ||

കമലേശോ മഹാലക്ഷ്മീ സത്യഃ സാധ്വീ ശിശുഃ പഭ്രാ |
വിദ്യുതാകാരവദനോ വിദ്യുത്പുഞ്ജനഭോദയാ || ൨൬ ||

രാധേശ്വരോ രാകിണീ ച കുലദേവഃ കുലാമരാ |
ദക്ഷിണോ ദക്ഷിണീ ശ്രീദാ കപ്രിയാദക്ഷോ മഹാലയാ || ൨൭ ||

വശിഷ്ഠഗമനോ വിദ്യാ വിദ്യേശോ വാക്സരസ്വതീ ।
അതീന്ദ്രിയോ യോഗമാതാ രണേശീ രണപണ്ഡിതാ ॥ ൨൮ ॥

കൃതാൻതകോ ബാലകൃഷ്ണാ കമനീയഃ സുകാമനാ ।
അനന്തോ അനന്തഗുണദാ വാണീനാഥോ വിലക്ഷണാ ॥ ൨൯ ॥

ഗോപാലോ ഗോപവനിതാ ഗോഗോപ കുലാത്മജാ ।
മൌനീ മൌനകരോൽലാസാ മാനവോ മാനവാത്മജാ ॥ ൩൦ ॥

സർവാച്ഛിന്നോ മോഹിനീ ച മായീ മായാ ശരീരജാ ।
അക്ഷുണ്ണോ വജ്രദേഹസ്ഥാ ഗരുഡസ്ഥോ ഹി ഗാരുഡീ ॥ ൩൧ ॥

സത്യപത്രിയാ രുക്മിണീ ച സത്യപ്രാണോ/മൃതാപഹാ ।
സത്യകർമ്മാ സത്യഭാഗാ സത്യരൂപീ ത്രിസത്യദാ ॥ ൩൨ ॥

ശശീശോ വിധുവദനാ കൃഷ്ണവർണോ വിശാലധീഃ ।
ത്രിവിക്രമോ വിക്രമസ്ഥാ സ്ഥിതിമാർഗഃ സ്ഥിതിപത്രിയാ ॥ ൩൩ ॥

ശ്രീമാധവോ മാധവീ ച മധുഹാ മധുസൂദനീ ।
വൈകുണ്ഠനാഥോ വിക്ലാ വിവേകസ്ഥോ വിവേകിനീ ॥ ൩൪ ॥

വിവാദസ്ഥോ വിവാദേശീ കുമ്പഭക്ഃ കുമ്പഭക്താരികാ ।
സുധാപാനഃ സുധാരൂപാ സുവേശോ ദേവമോഹിനീ ॥ ൩൫ ॥

പക്രത്രിയാധാരകോ ധന്താ ധന്താർഥോ ധന്തവിഗ്രഹാ ।
ധരണീശോ മഹാനന്താ സാനന്തോ നന്ദനപത്രിയാ ॥ ൩൬ ॥

പത്രിയോ വിപത്രിയഹരാ ച വിപപ്രജ്ഞോ ദ്വിജപത്രിയാ ।

കാൻതോ വിധുമുഖീ വേദ്യോ വിദ്യാ വാഗീശ്വരോ/രുണാ ॥ ൩൭ ॥

അകാമീ കാമരഹിതാ കമ്രോ വിലചരപ്രിയാ ।

പുണ്ഡരീകോ വികുണ്ഡസ്ഥാ വൈകുണ്ഠോ ബാലഭാവിനീ ॥ ൩൮ ॥

പദ്മനേത്രപദ്മമാലാ പദ്മഹസ്തോ/മ്ബുജാനനാ ।

പദ്മനാഭിഃ പദ്മനേത്രാ പദ്മസ്ഥഃ പദ്മവാഹനാ ॥ ൩൯ ॥

വാസുദേവോ ബൃഹദ്ഗർഭാ മഹാമാനീ മഹാഞ്ജനാ ।

കാരുണ്യോ ബാലഗർഭാ ച ആകാശസ്ഥോ വിഭാൺഡജാ ॥ ൪൦ ॥

തേജോരാശിസ്തൈജസീ ച ഭയാ_ർഹ്വനനോ ഭയപ്രഭാ ।

ഉപേന്ദ്രോ വർണജാലസ്ഥാ സ്വതന്ത്രസ്ഥോ വിമാനഗാ ॥ ൪൧ ॥

നഗേന്ദ്രസ്ഥോ നാഗിനീ ച നഗേശോ നാഗനന്ദിനീ ।

സാർവഭൌമോ മഹാകാലീ നഗേന്ദ്രഃ നന്ദിനീസുതാ ॥ ൪൨ ॥

കാമദേവാശത്രോ മായാ മിതസ്ഥോ മിതപ്രാസനാ ।

മാനഭങ്ഗകരോ രാവാ വാരണാരിപ്രിയഃ പ്രിയാ ॥ ൪൩ ॥

രിപുഹാ രാകിണീ മാതാ സുമിത്രോ മിതരക്ഷികാ ।

കാലാന്ത കലഹാ ദേവീ പീതവാസാമ്ബരപ്രിയാ ॥ ൪൪ ॥

പാപഹർതാ പാപഹന്തഗ്രീ നിഷ്പാപഃ പാപനാശിനീ ।

പരാനന്ദപ്രിയോ മീനാ മീനരുപീ മലാപഹാ ॥ ൪൫ ॥

ഇന്ദ്രനീലമണിശ്യാമോ മഹേന്ദ്രോ നീലരുപിണീ ।

നീലകണ്ഠപ്രിയോ ദുർഗാ ദുർഗാദുർഗതിനാശിനീ ॥ ൪൬ ॥

തൃികോണമന്ദിരശ്ലീഭോ വിമായാ മന്ദിരസ്ഥിതാ ।
മകരന്ദരസോൽപാസോ മകരന്ദരസപ്രിയാ ॥ ൪൭॥

ദാരുണാനിഹന്താ ച ദാരുണാരിവിനാശിനീ ।
കലികാലകുലാചാരഃ കലികാലഫലാവഹാ ॥ ൪൮॥

കാലക്ഷേതസ്ഥിതോ ഞ്ഢദ്രീ വത്രസ്ഥോ വത്രധാരിണീ ।
വിശാലാക്ഷോ വിശാലാസ്യാ ചമത്കാരോ കരോദ്യമാ ॥ ൪൯॥

ലകാരസ്ഥോ ലാകിനീ ച ലാങ്ഗലീ ലോലയാൻവിതാ ।
നാകസ്ഥോ നാകപദകാ നാകാക്ഷോ നാകരക്ഷകാ ॥ ൫൦॥

കാമഗോ നാമസമ്ബന്ധാ സാമവേദവിശോധികാ ।
സാമവേദഃ സാമസന്ധ്യാ സാമഗോ മാംസഭക്ഷിണീ ॥ ൫൧॥

സർവഭക്ഷോ രാതഭക്ഷാ രേതസ്ഥോ രേതപാലിനീ ।
രാതദ്രികാരി മഹാരാത്രിഃ കാലരാത്രോ മഹാനിശാ ॥ ൫൨॥

നാനാഭോഷഹരോ മാതാ മാരഹന്താ സുരാപഹാ ।
ചന്ദനാങ്ഗീ നന്ദപുത്രീ നന്ദപാലഃ വിലോപിനീ ॥ ൫൩॥

മുദ്രാകാരി മഹാമുദ്രാ മുദ്രിതോ മുദ്രിതാ രതിഃ ।
ശാക്തോ ലാക്ഷാ വേദലാക്ഷീ ലോപാമുദ്രാ നരോത്തമാ ॥ ൫൪॥

മഹാജ്ഞാനധരോ/ജ്ഞാനീ നീരാ മാനഹരോ/മരാ ।
സത്കീർത്തിസ്ഥോ മഹാകീർതീഃ കുലാഖ്യോ കുലകീർതീതാ ॥ ൫൫॥

ആശാവാസീ വാസനാ സാ കുലവേത്താ സുഗോപിതാ ।

അശ്വത്ഥവൃക്ഷനിലയോ വൃക്ഷസാരനിവാസിനീ ॥ ൫൬ ॥

നിത്യവൃക്ഷോ നിത്യലതാ ക്ലൃപ്തഃ ക്ലൃപ്തപദസ്ഥിതഃ ।
കൽപവൃക്ഷോ കൽപലതാ സുകാലഃ കാലഭക്ഷികാ ॥ ൫൭ ॥

സർവാലങ്കാരഭൂഷാഡ്യോ സർവാലങ്കാരഭൂഷിതാ ।
അകലങ്കീ നിരാഹാരാ ദുർന്നീരീക്ഷ്യോ നിരാപദാ ॥ ൫൮ ॥

കാമകർതാ കാമകാൻതാ കാമരുപീ മഹാജവാ ।
ജയന്തോ യാജയന്തീ ച ജയാഖ്യ ജയദായിനീ ॥ ൫൯ ॥

ത്രിജീവനോ ജീവമാതാ കുശലാഖ്യോ വിസുന്ദരാ ।
കേശധാരീ കേശിനീ ച കാമജോ കാമജാഡ്യദാ ॥ ൬൦ ॥

കിങ്കരസ്ഥോ വികാരസ്ഥാ മാനസഞ്ജ്ഞോ മനീഷിണീ ।
മിഥ്യാഹരോ മഹാമിഥ്യാ മിഥ്യാസർഗോ നിരാകൃതി ॥ ൬൧ ॥

നാഗയജ്ഞോപവീതശ്ച നാഗമാലാവിഭൂഷിതാ ।
നാഗാഖ്യോ നാഗകുലപാ നായകോ നായികാ വധുഃ ॥ ൬൨ ॥

നായകക്ഷേമദോ നാരി നരോ നാരായണപത്നീ ।
കിരാതവർണോ രാസജ്ഞീ താരകോ ഗുണതാരികാ ॥ ൬൩ ॥

ശങ്കരാഖ്യോ/മ്ബുജാകാരാ കൃപണഃ കൃപണാവതീ ।
ദേശഗോ ദേശസന്തോഷാ ദർശോ ദർശനിവാസിനീ ॥ ൬൪ ॥

ദർശനജ്ഞോ ദർശനസ്ഥാ ദൃഗ് ദൃദിക്ഷാ സുരോ/സുരാഃ ।
സുരപാലോ ദേവരക്ഷാ ത്വിരക്ഷോ രക്ഷദേവതാ ॥ ൬൫ ॥

ശ്രീരാമസേവീ സുഖദാ സുഖദോ യാസവാസിനീ ।
വൃന്ദാവനസ്ഥോ വൃന്ദാ ച വൃന്ദാവന്യോ മഹത്തനു ॥ ൬൬ ॥

ബ്രഹ്മരൂപീ ത്വിതാരീ ച താരകാക്ഷോ ഹി താരിണീ ।
തന്ത്രമൃജ്ഞഃ തന്ത്രവിദ്യാ സുതന്ത്രജ്ഞഃ സുതന്ത്രികാ ॥ ൬൭ ॥

തൃപ്തഃ സുതൃപ്താ ലോകാനാം തർപണസ്ഥോ വിലാസിനീ ।
മധുരാ മന്ദിരരതോ മധുരാ മന്ദിരേ/മലാ ॥ ൬൮ ॥

മന്ദിരോ മന്ദിരാദേവീ നിർമ്മയീ മായസംഹരാ ।
ശ്രീവത്സഹൃദയോ വത്സാ വത്സലോ ഭക്തവത്സലാ ॥ ൬൯ ॥

ഭക്തപ്രിയോ ഭക്തഗമ്യോ ഭക്തോ ഭക്തിഃ പഭൂഃ പഭോ ।
ജരോ ജരാ വരോ രാവാ ഹവിർഹേമാ ക്ഷമഃ ക്ഷിതി ॥ ൭൦ ॥

ക്ഷോണീപോ വിജയോൽലാസാ വിജയോജയരൂപിണീ ।
ജയദാതാ ദാത്യുജായാ ബലിപോ ബലിപാലികാ ॥ ൭൧ ॥

കൃഷ്ണമാർജാരരൂപീ ച കൃഷ്ണമാർജാരരൂപിണീ ।
ഘോടകസ്ഥോ ഹയസ്ഥാ ച ഗജഗോ ഗജവാഹനാ ॥ ൭൨ ॥

ഗജേശ്വരോ ഗജാധാരാ ഗജോ ഗർജനതത്പരാ ।
ഗയാസുരോ ഗയാദേവീ ഗജദർപോ ഗജാപീതാ ॥ ൭൩ ॥

കാമനാഫലസിദ്ധ്യർഥീ കാമനാഫലസിദ്ധിദാ ।
ധർമ്മദാതാ ധർമ്മവിദ്യാ മോക്ഷദോ മോക്ഷദായിനീ ॥ ൭൪ ॥

മോക്ഷാശ്രയോ മോക്ഷകർത്രി നന്ദഗോപാല ഇൗശ്വരീ ।

ശ്രീപതിഃ ശ്രീമഹാകാലീ കിരണോ വായുരുപിണീ ॥ ൭൫ ॥

വായുവാഹാരി വായുനിഷ്ഠാ വായുബീജയശസ്വിനീ ।
ജേതാ ജയന്തീ യാഗസ്ഥോ യാഗവിദ്യാ ശിവഃ ശിവാ ॥ ൭൬ ॥

വാസവോ വാസവസ്ഥീ ച വാസാഖ്യോ ധനവിഗ്രഹാ ।
ആഖണ്ഡലോ വിഖണ്ഡാ ച ഖണ്ഡസ്ഥോ ഖണ്ഡഖഞ്ജനീ ॥ ൭൭ ॥

ഖഡ്ഗഹസ്തോ ബാണഹസ്താ ബാണഗോ ബാണവാഹനാ ।
സിദ്ധാന്തജ്ഞോ ധ്വാന്തഹന്തരി ധനസ്ഥോ ധാന്തവർദ്ധിനീ ॥ ൭൮ ॥

ലോകാനുരാഗോ രാഗസ്ഥാ സ്ഥിതഃ സ്ഥാപകഭാവനാ ।
സ്ഥാനഭൃഷ്ടോ/പദസ്ഥാ ച ശരച്ചന്ദ്രിഭാനനാ ॥ ൭൯ ॥

ചന്ദ്രോദയശ്ചന്ദ്രവർണാ ചാരുചന്ദ്രോ രുചിസ്ഥിതാ ।
രുചികാരി രുചിപ്രിതാ രചനോ രചനാസനാ ॥ ൮൦ ॥

രാജരാജോ രാജകന്യാ ഭുവനോ ഭുവനാശ്രയാ ।
സർവജ്ഞഃ സർവതോഭദ്രാ വാചാലോ ലയധാതിനീ ॥ ൮൧ ॥

ലിങ്ഗരൂപധരോ ലിങ്ഗാ കലിങ്ഗഃ കാലകേശരീ ।
കേവലാനന്ദരൂപാഖ്യോ നിർവാണമോക്ഷദായിനീ ॥ ൮൨ ॥

മഹാമേഘഗാഢ മഹാനന്ദരൂപാ മഹാമേഘജാലോ മഹാഘോരരൂപാ ।
മഹാമേഘമാലഃ സദാകാരപാലാ മഹാമേഘമാലാമലാലോലകാലീ ॥ ൮൩ ॥

വിയദ്യാപകോ ധ്യാപികാ സർവദേഹേ മഹാശൂരവീരോ മഹാധർമവീരാ ।
മഹാകാലരൂപീ മഹാഖണ്ഡരൂപാ വിവേകീ മന്ദൈകീ കുലേശഃ കുലേശീ ॥ ൮൪ ॥

സുമാർഗീ സുഗീതാ ശുചിസ്വോ വിനിതാ മഹാർകോ വിതർകാ
സുതർകോ/വിതർകാ ।
കൃതീൻദരോ മഹേൻദ്രീ ഭഗോ ഭാഗ്യാചന്ദ്രാ ചതുർഥോ മഹാർഥാ നഗഃ
കീർതീചന്ദ്രാ ॥ ൮൫ ॥

വിശിഷ്ടോ മഹേഷ്ടിർമനസ്വീ സുതുഷ്ടിർമഹാഷഡ്ഭവസ്ഥോ
മഹാസുപക്രാശാ ।
ഗലച്ചന്ദ്രധാരാമൃതസ്നിഗ്ധഭേഹോ ഗലത്കോടിസുർയപക്രാശാഭിലാഷാ ॥
൮൬ ॥

മഹാചണ്ഡവേഗോ മഹാകുണ്ഡവേഗീ മഹാരുണ്ഡഖണ്ഡോ
മഹാമുണ്ഡഖണ്ഡാ ।
കുലാലഭ്രമുക്സാരഃ പക്രാശാ കുലാലോ മലാകാ രചകപ്രസാരീ ॥ ൮൭ ॥

കുലാലകഗ്രിയാവാൻ മഹാഘോരഖണ്ഡഃ കുലാലകമ്രേണ ഭ്രമജ്ഞാനഖണ്ഡാ ।
പത്രിഷ്ഠഃ പത്രിഷ്ഠാ പത്രിക്ഷഃ പത്രിക്ഷാ മഹാഖ്യോ മഹാഖ്യാ
സുകാലോ/തിദീക്ഷാ ॥ ൮൮ ॥

മഹാപഞ്ചമാചാരതുഷ്ടഃ പച്ഛേഷ്ടാ മഹാപഞ്ചമാ പ്തരേമഹാ കാൻതചേഷ്ടാ ।
മഹാമത്തവേശോ മഹാമങ്ഗലേശീ സുരേശഃ ക്ഷപേശീ വരോ ദീർഘവേശാ ॥
൮൯ ॥

ചരോ ബാഹ്യാനിഷ്ഠാ ചരത്യാരുവർണാ കുലാദയോ/കുലാദയാ
യതിർയാഗവാദയാ ।
കുലോകാപഹന്താ മഹാമാനഹന്തഗ്രീ മഹാവിഷ്ണുയോഗീ
മഹാവിഷ്ണുയോഗാ ॥ ൯൦ ॥

ക്ഷിതിക്ഷോഭഹന്താ ക്ഷിതിക്ഷുബ്ധാധാ മഹാർഘോ മഹാർഘാ ധനീ

രാജയകാർയാ ।

മഹാരാത്രി സാൻദ്രാൻധകാരപക്രാശോ മഹാരാത്രി സാൻദ്രാൻധകാരപ്രവേശാ ॥
നം ൧॥

മഹാഭീമഗർഭീരശബ്ദപശ്രബ്ദോ മഹാഭീമഗർഭീരശബ്ദാപശബ്ദാ ।
കുലാ ജ്ഞാനദാത്രി യമോ യാമയാത്ര വശീ സൂക്ഷ്മവേശാശ്വഗോ നാമമാത്രാ
॥ നം ൨ ॥

ഹിരണ്യാക്ഷഹന്താ മഹാശതധൂഹന്തീ വിനാശപ്രിയോ ബാണനാശപ്രിയാ ച
।
മഹാധാകിനീശോ മഹാരാകിണീശോ മഹാധാകിനീ സാ മഹാരാകിണീ സാ ॥
നം ൩ ॥

മുകുന്ദോ മഹേന്ദ്രോ മഹാഭദ്രപ്രന്ദ്രാ ക്ഷിതിത്യാഗകർതാ
മഹായോഗകർതീ ।
ഹിതോ മാറഹന്തീ മഹേശേശ ഇന്ദ്രാ ഗതിക്ഷോഭഭാവോ മഹാഭാവപുഞ്ജാ ॥
നം ൪ ॥

ശശീനാം സമൂഹോ വിധോഃ കോടിശക്തിഃ കദമ്ബാശ്രിതോ വാരമുഖ്യാ
സതീനാ ।
മഹാൽപാസദാതാ മഹാകാലമാതാ സ്വയം സർവപുത്രഃ സ്വയം ലോകപുത്രീ ॥
നം ൫ ॥

മഹാപാപഹന്താ മഹാഭാവഭർതീ ഹരിഃ കാർതീകീ കാർതീകോ ദേവസേനാ ।
ജയാപ്തോ വിലിപ്താ കുലാപ്തോ ഗണാപ്താ സുവീര്യോ സഭാഷാ
ക്ഷിതീശോ/ഭിയാതാ ॥ നം ൬ ॥

ഭവാൻ ഭാവലക്ഷ്മീഃ പ്രിയഃ പരമസൂക്ഷ്മാ ജനേശോ ധനേശീ കൃപോ

മാനഭങ്ഗാ ।

കഠോരോത്കടാനാം മഹാബുദ്ധിദാതാ കൃതിസ്ഥാ ഗുണജ്ഞോ
ഗുണാനന്ദവിജ്ഞാ ॥ ൯൭ ॥

മഹാകാലപുജ്യോ മഹാകാലപുജ്യോ വഗാഖ്യോ നഗാഖ്യോ വരഃ
ഖഡ്ഗഹസ്താ ।

അഥർവോ/ഥർവാനുദോലിതസ്ഥഃ മഹാർഥാ വഗക്ഷോഭനാശാ ഹവിഃ കൂടഹാലാ
॥ ൯൮ ॥

മഹാപദ്മ മാലാധൂതോ ഗാണപത്യാ ഗണസ്ഥോ ഗഭീരാ ഗുരുഃ ജ്ഞാനഗമ്യായാ ।
ഘടപ്രാണദാതാ ഘനാകാരരൂപാ ഭയാർഥോബ്ബീജാബ്ബവാരിഭക്താ ॥ ൯൯ ॥

ഭവോ ഭാവമാതാ നരോ യാമധ്യായാതാ ചലാന്തോ/ചലാഖ്യോ ചയോ/ഞ്ജാലികാ
ച ।
ഛലജ്ഞാശ്ചലാഖ്യോ ഛകാരശ്ചകാരാ ജയോ ജീവനസ്ഥാ ജലേശോ ജലേശാ
॥ ൧൦൦ ॥

ജപഞ്ജാപകാരി ജഗജ്ജീവനീശാ ജഗത്പ്രാണനാഥോ ജഗദാൽഹാദകാരി ।
ത്വരോ ത്വർത്വരീശാ ത്വനത്കാരശബ്ദോ
ത്വനഞ്ത്വഞ്ജനാനാദത്വഞ്ജകാരരാവാ ॥ ൧൦൧ ॥

ഞൈതന്യകാരി ഞൈവൽയനാരി ഹനോൽലാസധാരി ടനത്ടങ്ക്വഹസ്താ ।
ഠരേശോ പവിഷ്ടശ്ഠകാരാദികോടി ഡരോ ഡാകിനീശോ ഡരേശോ ഡമാരാ ॥
൧൦൨ ॥

ഡമേശോ ഹി ഡക്കാ വരസ്ഥാനബീജോ ണവർണാ തമാലതനുഃ സ്ഥാനനിഷ്ഠാ
।
ഥകാരാർണ്ണമാനസ്ഥനിസ്ഥോ/സംഖ്യോ ദയാവാൻ ദയാർദ്ദ്രാ ധനേശോ

ധനാശ്യാ || ൧൦൩ ||

നവീനോ നഗേഭാഗതീർണാങ്ഗഹാരോ നഗേശീ പരഃ പാരണീ സാദിപാലാ ।
ഫലാത്മാ ഫലാ ഫാൽഗുനീ ഫേണനാശഃ ഫലാഭൃഷണാശ്യാ വശീ വാസരത്യാ
|| ൧൦൪ ||

ഭഗാത്മാ ഭവസ്ത്രീ മഹാബീജമാനോ മഹാബീജമാലാ മുകുന്ദഃ സുസുക്ഷ്മാ ।
യതിസ്ഥാ യശസ്ഥാ രതാനന്ദകർതാ രതിർലാകിനീശോ ലയാർഥ പപ്രൺഡാ ||
൧൦൫ ||

പവ്രാലാങ്ഗധാരീ പവ്രാലാങ്ഗമാലാ ഹലോഹാലഹേലാപദഃ പാദതാലാ ।
വശീന്ദ്രഃ പക്രാശോ വരസ്ഥാനവാസാ ശിവഃ ശ്രീധരാങ്ഗഃ ശലാകാ ശിലാ ച ||
൧൦൬ ||

ഷഡാധാരവാസീ ഷഡാധാരവിദ്യാ ഷഡാമ്ഭോജസംസ്ഥഃ ഷഡബ്ജോപവിഷ്ടാ
।
സദാ സാധരോഗ്രോപവിഷ്ടാ/പരാഗീ സുസുക്താപയസ്ഥാ പലാശത്രസ്ഥിതാ ||
൧൦൭ ||

ഹരസ്ഥോഗക്രമമാ ഹരാനന്ദധാരാ ലഘുസ്ഥോ ലിപിസ്ഥാ ക്ഷയീക്ഷുബ്ധക
സംഖ്യാ ।
അനന്തോ നിർവാണാഹരാകാരബീജാ ഉരസ്ഥോ/പ്യാരുസ്ഥാ ഉരാ
ഊർധ്വരുപാ || ൧൦൮ ||

ഋചസ്ഥോ ഹി ഋഗാലസോ ദീർഘല്യസ്ഥാ ത്വമേകോ ഹി ചൈമ്ബീജഗുർവീ
ഗുണസ്ഥാ ।
സദൗങ്ക്കാരവർണാ ഹ്സൌംകാരബീജാ അസങ്ക്കാരചന്ദ്രോ ഹ്യാസഃ
കാരവീരാ || ൧൦൯ ||

ഹരീൻദ്രോ ഹരീശാ ഹരിഃ കൃഷ്ണരുപാ ശിവോ വേദഭാഷാ ച ശൗരിഃ
പ്രസങ്ഗാ ।

ഗണായ്യാക്ഷരൂപീ പരാനന്ദഭക്ഷാ പരേശോ ഗണേശീ രസോ വാസപൂജ്യാ ॥
൧൧൦॥

ചകോരി കുലപ്രാണബുദ്ധിസ്ഥിതിസ്ഥാ സ്വയം കായേനുസ്വരൂപീ വിരുപാ ।
ശ്രീഹിരണ്യപത്രഃ ശ്രീ ഹിരണ്യപത്രാങ്ഗീ
പത്രാതാർകവർണോ/രുണാകാരണാങ്ഗീ ॥ ൧൧൧॥

വിഭാ കോടിധാരാ ധരാധാര കോഷാ രണീശോ പത്ര്യാദികുടോ/ധരോ ധാരണാ
ശൗരിരാർയാ ।
മഹായജ്ഞസംസ്ഥോ മഹായജ്ഞനിഷ്ഠാ സദാകർമ്മസങ്ഗഃ സദാമങ്ഗരങ്ഗാ ॥
൧൧൨॥

കിരാതീപതി രാകിണീ കാലപുത്രീ ശിലാകോട നിർമാണഭോഹാ വിശാലാ ।
കലാർകകലസ്ഥോ കലാകിങ്കിണീസ്ഥാ കിശോരഃ കിശോരീ
കുരുക്ഷേത്രക്രന്യാ ॥ ൧൧൩॥

മഹാലാങ്ഗലിശ്രീ ബലോദ്ധാമകൃഷ്ണഃ കുലാലാദിവിദ്യാ/ഭയോ ഭാവശൂന്യാ ।
മഹാലാകിനീ കാകിനീ ശാകിനീശോ മഹാസുപക്രാശാ പരോ ഹാകിനീശാ ॥
൧൧൪॥

കുരുക്ഷേത്രപ്രാസീ കുരുപ്രേമമൂർതീ ര്മഹാഭൂതിഭോഗീ മഹായോഗിനീ ച ।
കുലാങ്ഗാരകാരോ കുലാങ്ഗീശകന്യാ
തൃതീയസ്തൃതീയാ/ദ്വിതീയോ/ദ്വിതീയാ ॥ ൧൧൫॥

മഹാകന്ദവാസീ മഹാനന്ദകാശീ പുരഗഗ്രാമവാസീ മഹാപീഠഭേശാ ।
ജഗന്നാഥ വക്ഷഃ സ്ഥലസ്ഥോ വരേണ്യാ ച യുതാനന്ദകർതാ

രസാനന്ദകർതൃഃ ॥ ൧൧൩ ॥

ജഗദ്ദീപകലോ ജഗദ്ദീപകാലീ മഹാകാമരുപീ മഹാകാമപീഠാ ।

മഹാകാമപീഠസ്ഥിരോ ഭൂതശുദ്ധിർമഹാഭൂതശുദ്ധിഃ മഹാഭൂതസിദ്ധിഃ ॥ ൧൧൪ ॥

പ്രഭാൻതഃ പ്രവീണാ ഗുരുസ്ഥോ ഗിരിസ്ഥാ ഗലദ്ധാരധാരീ മഹാഭക്തവേഷാ ।

ക്ഷണക്ഷുബ്ധനിവൃത്തിനീവൃത്താന്തരാത്മാ സദന്തർഗതസ്ഥാ

ലയസ്ഥാനഗാമീ ॥ ൧൧൫ ॥

ലയാനന്ദകായാ വിസർഗാപ്തവർഗോ വിശാലാക്ഷമാർഗാ ക്വലാർണ്യഃ

ക്വലാർണ്യം ।

മനസ്ഥാ മനുശ്രീഃ ഭയാനന്ദഭാതാ സദാ ലാണഗീതാ ഗജജ്ഞാനഭാതാ

മഹാമേരുപായാ ॥ ൧൧൬ ॥

തരോർമൂലവാസീ തരജ്ഞോപദർശാ സുരേശഃ സമേശഃ സുരേശാ സുഖീ

ഖഡ്ഗനിഷ്ഠാ ।

ഭയതപ്രണകർതാ ഭയജ്ഞാനഹന്തൃ ജനാനാം മഖസ്ഥോ മഖാനന്ദഭഞ്ഗാ ॥

൧൧൭ ॥

മഹാസത്പഥസ്ഥോ മഹാസത്പഥജ്ഞാ മഹാബിൻദുമാനോ മഹാബിൻദുമാനാ ।

ഖഗേൻദ്രോപവിഷ്ടോ വിസർഗാന്തരസ്ഥാ വിസർഗപ്രവിഷ്ടോ

മഹാബിൻദുനാദാ ॥ ൧൧൮ ॥

സുധാനന്ദഭക്തോ വിധാനന്ദമുക്തിഃ ശിവാനന്ദസുസ്ഥോ വിനാനന്ദധാതൃഃ ।

മഹാവാഹനാഹ്ലാദകാരി സുവാഹാ സുരാനന്ദകാരാ ഗിരാനന്ദകാരി ॥ ൧൧൯ ॥

ഹയാനന്ദകാന്തിഃ മതങ്ഗസ്ഥദേവോ മതങ്ഗാധിദേവീ മഹാമത്തരുപഃ ।

തദേകോ മഹാചക്രപ്രാണിഃ പ്രപ്രൺധാ ഖിലാപസ്ഥലസ്ഥോ/വിഹമ്നീശപത്നീ ॥

ഹ്രസ്വം ॥

ശിഖാനന്ദകർതാ ശിഖാസാരവാസീ സുശാകമ്ഭരീ ക്ഷരോഷ്ടരീ
വേദവേദീസുഗന്ധാ ।
യുഗോ യോഗകന്യാ ദവോ ദീർഘകന്യാ ശരണ്യഃ ശരണ്യാ
മുനിജ്ഞാനഗന്ധാ സുധന്യഃ സുധന്യാ ॥ ഹ്രസ്വം ॥

ശശീ വേദജന്യാ യമീ യാമവാമാ ഹ്വയകാമോ ഹ്വയകാമാ സദാ ഗ്രാമകാമാ ।
ധൃതീശഃ ധൃതീശാ സദാ ഹാടകസ്ഥാ/ യനേശോ/യനേശീ ഭകാരോ ഭഗീരാ ॥
ഹ്രസ്വം ॥

ചലത്ഖണ്ഡനസ്ഥഃ ചലത്ഖണ്ഡനസ്ഥാ വിവാതീ കിരാതീ
ഖിലാങ്ഗോ/ഖിലാങ്ഗീ ।
ബൃഹത്ഖണ്ഡനസ്ഥോ ബൃഹത്ഖണ്ഡനീ ച മഹാനാഗരാജോ മഹാനാഗമാലാ ॥
ഹ്രസ്വം ॥

ഹകാരാർദ്ധസംജ്ഞാ വൃതോഹാരമാലാ മഹാകാലനേമിപത്രാ പാർവതീ ച ।
തമിസ്രാ തമിസ്രാവൃതോ ദുഃഖഹന്യാ വിപന്യോ വിപന്യാ ഗുണാനന്ദകന്യാ
॥ ഹ്രസ്വം ॥

സദാ ദുഃഖഹന്താ മഹാദുഃഖഹന്തീ പത്രാതാർക വർണ്ണഃ പത്രാതാരുണശ്രീഃ ।
മഹാപർവതപരേമഭാവോപപന്യോ മഹാദേവപത്നീശഭാവോപപന്യാ ॥ ഹ്രസ്വം ॥

മഹാമോക്ഷനീലപത്രിയാ ഭക്തിദാതാ നയാനന്ദ ഭക്തിപത്രാ ദേവമാതാ ॥ ഹ്രസ്വം ॥

ഇത്യേതത്കഥിതം നാമ മഹാസ്തോത്രം മനോരമം ।
സഹസ്രനാമയോഗാ/ങ്ഗമഷ്ടോത്തരസമൻവിതമം ॥ ഹ്രസ്വം ॥

യഃ പഠേത് പ്രാതരൂത്ഥായ ശുചിർവാശുചിമാനസഃ ।
ഭക്ത്യാ ശാന്തിമവാപ്നോതി അനായാസേന യോഗിരാട് ॥ ൧൩൧ ॥

പത്ര്യഹം ധ്യാനമാകൃതയ ത്രിസന്ധ്യം യഃ പഠേത് ശുചിഃ ।
ഷൺമാസാത് പരമോ യോഗീ സത്യം സത്യം സുരേശ്വര ॥ ൧൩൨ ॥

അകാലമൃത്യുഹരണം സർവ്വയാധിവിനാശനമ് ।
അപമൃത്യുവാദിഹരണം വാരമേകം പഠേദ്യദി ॥ ൧൩൩ ॥

പഠിത്ത്വാ യേ ന ഗച്ഛന്തി വിപത്കാലേ മഹാനിശി ।
അനായാസേന തേ യാന്തി മഹാഘോരേ ഭയാർണവേ ॥ ൧൩൪ ॥

അകാലേ യഃ പഠേന്നിത്യം സുകാലസ്തത്ക്ഷണാദ്ഭവേത് ।
രാജസ്വഹരണേ ചൈവ സുവൃത്തിഹരണാദികേ ॥ ൧൩൫ ॥

മാസൈകപഠനാദേവ രാജസ്വം സ ലഭേദ് ധ്യാവമ് ।
വിചരന്തി മഹാവീരാഃ സ്വർഗേ മർത്യേ രസാതലേ ॥ ൧൩൬ ॥

ഗണേശതുൽയവലിനോ മഹാക്രോധശരീരിണഃ ।
ഏതത്സ്തോതപ്രസാദേന ജീവൻമുക്തോ മഹീതലേ ॥ ൧൩൭ ॥

മഹാനാമസ്തോതസാരം ധർമാധർമനിരൂപണമ് ।
അകസ്മാത് സിദ്ധിദം കാമ്യം കാമ്യം പരമസിദ്ധിമ് ॥ ൧൩൮ ॥

മഹാകുലകുൺഡലിന്യാഃ ഭവാന്യാഃ സാധനേ ശുഭേ ।
അഭേദ്യഭേദനേ ചൈവ മഹാപാതകനാശനേ ॥ ൧൩൯ ॥

മഹാഘോരതരേ കാലേ പഠിത്വാ സിദ്ധിമാപ്നുയാത് ।

ഷട്ചക്രസ്തമ്ഭനം നാഥ പത്ര്യാഹം യഃ കരോതി ഹി || ൧൪൦ ||

മനോഗതിസ്തസ്യ ഹസ്തേ സ ശിവോ ന തു മാനുഷഃ |
യോഗാഭയാസം യഃ കരോതി ന സ്തവഃ പര്യാതേ യദി || ൧൪൧ ||

യോഗഭിഷ്ടോ ഭവേത് ക്ഷിപ്രം കുലാചാരവിലങ്ഘനാത് |
കുലീനായ പദ്രാത്നയം ന ഖൽവകുലേശ്വരമ് || ൧൪൨ ||

കുലാചാരം സമാകൃത്യ ബ്രാഹ്മണാഃ ക്ഷത്രിയാദയഃ |
യോഗിനഃ പഭ്രവന്തേവ സ്തോതപ്രാഠാത് സദാമരാഃ || ൧൪൩ ||

ആനന്ദഭൈരവ ഉവാച
വദ കാന്തേ രഹസ്യം മേ മയാ സർവഞ്ച വിസ്മൃതമ് |
മഹാവിഷം കാലകൂടം പീത്ത്വാ ദേവാദിരക്ഷണാത് || ൧൪൪ ||

കൺഠസ്ഥാഃ ദേവതാഃ സർവാ ഭസ്മഭൂതാഃ സുസ്മഭൂതാഃ |
മഹാവിഷജ്വാലയാ ച മമ ദേഹസ്ഥദേവതാഃ || ൧൪൫ ||

കൈവല്യനിരതാഃ സർവേ പാർഥയന്തി നിരന്തരമ് |
ഷട്ചക്രം കഥയിത്വാ തു സന്തോഷം മേ കൂരു പഭോ |
ഷട്ചക്രഭേദകഥനമമൃതശബ്രണാദികമ് || ൧൪൬ ||

കഥിത്വാ മമ സന്തോഷം കൂരു കൽയാണി വൽലഭേ |
അമൃതാനന്ദജലയൌ സുധാഭിഃ സിക്തവിഗ്രഹമ് || ൧൪൭ ||

കൃത്ത്വാ കഥയ ശീഘ്രം മേ ചായുഷം പരിവർധയ |
ആനന്ദഭൈരവീ ഉവാച
നിഗുഡാർഥ മഹാകാല കാലേശ ജഗദീശ്വര || ൧൪൮ ||

ഭൈരവാനന്ദനിലയ കാലകൂടനിഷേവണ ।

ഇദാനീം ശൃണു യോഗാർഥ മയി സംയോഗ ഏവ ച ॥ ൧൪൯ ॥

ശുദ്ധ്യാ ചൈതത്കൃത്യാകാർയം നരോ യോഗീശ്വരോ ഭവേത് ।

മമോദ്ഭവഃ വേ/മലേ ച സർവാകാരവിവർജിതേ ॥ ൧൫൦ ॥

ഭൃമയ്യേ സർവദേഹേ ച സ്ഥാപയിത്വാ ച മാം നരഃ ।

ഭായതേ ചാപരിച്ഛന്നം ബഹ്വവിഷ്ണുശിവാത്മകമ് ॥ ൧൫൧ ॥

മമ രൂപം മഹാകാല സത്ത്വരജസ്തമഃ പത്രിയമ് ।

കേവലം രജോയോഗേന ശരീരം നാപി തിഷ്ഠതി ॥ ൧൫൨ ॥

തഥാ കേവലയോഗേന തമസാ നാപി തിഷ്ഠതി ।

തഥാ കേവലസത്ത്വേന കൂതോ ദേഹീ പത്രിഷ്ഠതി ।

അതസ്ത്വിഗുണയോഗേന ധാരയാമി നവാങ്ഗകമ് ॥ ൧൫൩ ॥

ശന്നൈഃ ശന്നൈഃ വിജേത്വയാഃ സത്ത്വരജസ്തമോഗുണാഃ ।

ആദൌ ജിത്വാ രജോധർമ്മം പശ്ചാത്താമസമേവ ച ॥ ൧൫൪ ॥

സർവശേഷേ സത്ത്വഗുണം നരോ യോഗീശ്വരോ ഭവേത് ।

ഗുണവാൻ ജ്ഞാനവാൻ വാശ്മീ സുശ്രീർധർമീ ജിതേന്ദ്രിയഃ ॥ ൧൫൫ ॥

ശുദ്ധനിർമലസത്വം തു ഗുണമാശ്വിത്യ മോക്ഷഭാക് ।

സദാ സത്ത്വഗുണാച്ഛന്നം പുരുഷം കാല ഏവ ച ॥ ൧൫൬ ॥

പശ്യതീഹ ന കദാചിജ്ജരാമൃത്യുവിവർജിതമ് ।

തം ജനം പരമം ശാന്തം നിർമലം ദ്വൈതവർജിതമ് ॥ ൧൫൭ ॥

സർവത്യാഗിനമാത്മാനം കാലഃ സർവതരക്ഷതി ।
ജലേ വാ പർവതേ വാപി മഹാരണ്യേ രണസ്ഥലേ ॥ ൧൫൮ ॥

ഭൂഗർത്തനിലയേ ഭീതേ സംഹാരേ ദുഷ്ടവിഗ്രഹേ ।
സന്തിഷ്ഠതി മഹായോഗീ സത്യം സത്യം കുലേശ്വര ॥ ൧൫൯ ॥

മഹായോഗം ശൃണു പ്രാണവൽലഭ ശ്രീനികേതന ।
യോഗാർഥം പരമം ബ്രഹ്മയോഗാർഥം പരന്തപഃ ॥ ൧൬൦ ॥

യേ ജാനന്തി മഹായോഗം മിരയന്തേ ന ച തേ നരാഃ ।
കൃത്വാ കൃത്വാ ഷഡ്ഭലസ്ത സാധനം കൃത്സ്നസാധനമ് ॥ ൧൬൧ ॥

തതഃ കുർയാൻമുലപദ്മേ കുൺഡലീപരിചാലനമ് ।
മുഹൂർമുഹുശ്ചാലനേന നരോ യോഗീശ്വരോ ഭവേത് ॥ ൧൬൨ ॥

ഏകാന്തനിർമലേ ദേശേ ദുർഭീക്ഷാദിവിവർജിതേ ।
വർഷമേകാസനേ യോഗീ യോഗമാർഗപരോ ഭവേത് ॥ ൧൬൩ ॥

പദ്മാസനം സദാ കുർയാദ് ബദ്ധപദ്മാസനം തഥാ ।
മഹാപദ്മാസനം കൃത്വാ തഥാ ചാസനമഞ്ജനമ് ॥ ൧൬൪ ॥

തത്പശ്ചാത് സ്വസ്തികാഖ്യഞ്ച ബദ്ധസ്വസ്തികമേവ ച ।
യോഗാഭ്യാസേ സദാ കുർയാത് മന്ത്രസ്രിദ്യയാദികർമ്മണി ॥ ൧൬൫ ॥

ചക്രാസനം സദാ യോഗീ യോഗസാധനകർമ്മണി ।
ബദ്ധചക്രാസനം നാമ മഹാചക്രാസനം തഥാ ॥ ൧൬൬ ॥

കൃത്വാ പുനഃ പ്രകർത്വായം ബദ്ധയോഗേശ്വരാസനമ് ।

യോഗേശ്വരാസനം കൃത്വാ മഹായോഗേശ്വരാസനമ് || ൧൬൭ ||

വീരാസനം തതഃ കുർയാത് മഹാവീരാസനം തഥാ ।

ബദ്ധവീരാസനം കൃത്വാ നരോ യോഗേശ്വരോ ഭവേത് || ൧൬൮ ||

തതഃ കുർയാൻമഹാകാല ബദ്ധകുക്കുടാസനമ് ।

മഹാകുക്കുടമാകൃത്യ കേവലം കുക്കുടാസനമ് || ൧൬൯ ||

മയൂരാസനമേവം ഹി മഹാമയൂരമേവ ച ।

ബദ്ധമയൂരമാകൃത്യ നരോ യോഗേശ്വരോ ഭവേത് || ൧൭൦ ||

ഏതത് സർവം പവ്രക്തായം വിചാർയ സുമനഃപ്രിയ ।

അഭിഷേകപക്രമണേ ആസനാദിപക്രാശകമ് || ൧൭൧ ||

കമിതായം വിശേഷേണ ഇദാനീം ശൃണു ഷട്കമമ് ।

ബ്രഹ്മാ വിഷ്ണുശ്ച രുദ്രശ്ച ഈശ്വരശ്ച സദാശിവഃ || ൧൭൨ ||

തതഃ പരശിവോ ദേവഃ ഷട്ശിവഃ ഷട്പക്രാശകാഃ ।

ഏതേഷാം ഷഡ്ഗുണാനന്ദാഃ ശക്തയഃ പരദേവതാഃ || ൧൭൩ ||

ഷട്ചക്രഭേദനരതാ മഹാവിദ്യാധിദേവതാഃ ।

ഏതേഷാം സ്തവനം കുർയാത് പരദേവസമൻവിതമ് || ൧൭൪ ||

ഏതത്പക്രാശകരണേ യശ്ച പത്ര്യാഹമാദരാത് ।

കപ്രിയാനിവിഷ്ടഃ സർവതഃ ഭാവനാഗഹരൂപധ്യക് || ൧൭൫ ||

സ പശ്യതി ജഗൻനാഥം കമലോപഗതം ഹരിമ് ।

ആദൌ ഹരേർദർശനഞ്ച കാരയേദ്യേന കുൺഡലീ || ൧൭൬ ||

തതോ രുദ്രസ്യ സഞ്ജ്ഞായാം ലാകിന്യാഃ ശുഭദർശനമ് ।
സർവശഃ ക്രമശോ നാഥ ദർശനം പ്രാപ്തതേ നരഃ ॥ ൧൭൭॥

ശന്നൈഃ ശന്നൈർമഹാകാല കൈലാസദർശനം ഭവേത് ।
ക്രമേണ സർവസിദ്ധിഃ സ്യാത് അഷ്ടാങ്ഗയോഗസാധനാത് ॥ ൧൭൮॥

അഷ്ടാങ്ഗസാധനേ കാലേ യദ്യത് കർമം കരോതി ഹി ।
തത്സർവം പരിയത്നേന ശൃണു സാദരപൂർവകമ് ।
തത്കഠിയാദികമാകൃത്യ ശീധ്രം യോഗീ ഭവിഷ്ഠതി ॥ ൧൭൯॥

॥ ഇതി ശ്രീരുദ്രാമലേ ഉത്തരതന്ത്രേ ഭൈരവീഭൈരവസംവാദേ

ശ്രീരാകിണീകേശവസഹസ്രനാമസ്തോത്രം സമപൂർണ്ണമ് ॥

Encoded by Mark S.G. Dyczkowski muktAbodha

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated ത്oday

<http://sanskritdocuments.org>

Rakini Kesava Sahasranama Stotram Lyrics in Malayalam PDF

% File name : rAkiNIkeshavasahasra.itx

% Category : sahasranAma

% Location : doc_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : Mark S.G. Dyczkowski muktAbodha

% Proofread by : Ravin Bhalekar ravibhalekar at hotmail.com

% Description-comments : rudrayAmale uttaratantre bhairava bhairavI sa.nvAde

% Latest update : April 18, 2008

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 15, 2015] at Stotram Website